

# صغریٰ کی شادیاں اور اسلام — ایک مطالعہ

(۲)

عمر احمد عثمانی

## حضرت عائشہ رضی اللہ عنہا کا نکاح

جیسا کہ گذشتہ اشاعت میں اشارہ بتایا گیا تھا کہ ہمارے فقہائے کرام کو اس مسئلہ میں ایک روایت کی وجہ سے اشتباہ ہوا ہے جس پر بحث کرنے کا وعدہ آئندہ اشاعت میں کیا گیا تھا۔ چنانچہ اب ہم اس روایت پر بحث کریں گے۔ یہ روایت حدیث کی تمام معتبر کتابوں میں صحیح ترین سند کے ساتھ بیان ہوئی ہے اور یہی وہ روایت ہے جس کی بنا پر ہمارے فقہاء کو صغریٰ کی شادیوں کے جواز کا فتویٰ دینا پڑا ہے۔ یہ روایت حضرت عائشہ صدیقہ رضی اللہ عنہا کی طرف منسوب کی گئی ہے جس میں وہ فرماتی ہیں کہ

حضور اکرم ﷺ نے مجھ سے نکاح کیا جبکہ میں چھ

سال کی تھی۔ اس کے بعد ہم مدینہ آئے۔۔۔۔

پھر (خصتی کے وقت) مجھے کسی بات نے

نہیں گھبرایا مگر یہ کہ رسول اللہ صلی اللہ علیہ وسلم

تشریف لائے اور (انصاری عورتوں نے) مجھے

تزوجنی رسول اللہ صلی اللہ علیہ وسلم و

انا بنت ست سنین فقد منا المدینة۔۔۔۔

فلما برعنی الارسول اللہ صلی اللہ علیہ وسلم

فاسلمنی الیہ وانا لولمئل بنت تسع سنین۔

وفی روایة۔ قال عروة توفیت حدیثہ قبل

مخرج النبی صلی اللہ علیہ وسلم الی المدینۃ  
بتلات سنین فلیت سنین او قریبا من  
ذلت و نکح عائشۃ وہی بنت ست و بی بی ہما  
وہی بنت تسع .... و فی اخری : و نکثت عندہ  
تسعا - و فی اخری : تزوجنی وانا ابنة سبع :

آپ کے حوالہ کر دیا۔ اُن دنوں میں نوسال کی تھی  
ایک رومری روایت میں ہے کہ عردہ  
ابن زبیر رضی اللہ عنہ نے بتایا کہ حضرت خدیجہ رضی اللہ عنہا کا انتقال  
حضرت اکرم صلی اللہ علیہ وسلم کے مدینہ کی طرف  
ہجرت فرمانے سے تین سال پہلے ہو گیا تھا دو  
سال یا قریب دو سال تک آپ نے کوئی شادی  
نہیں فرمائی۔ پھر حضرت عائشہ رضی اللہ عنہا سے نکاح کیا۔  
جبکہ وہ چھ سال کی تھیں۔ اور حضرت عائشہ رضی اللہ عنہا کی خصی  
اس وقت ہوئی جبکہ وہ نوسال کی تھیں۔ ایک اور روایت  
میں یہی بات دوسرے لفظوں میں کی گئی ہے۔ اور ایک  
چوتھی روایت میں ہے کہ حضرت عائشہ رضی اللہ عنہا نے فرمایا  
کہ حضور نے مجھ سے نکاح فرمایا جبکہ میری عمر  
سات سال کی تھی

(صحیح بخاری - صحیح مسلم - ابوداؤد - نسائی)

(بحوالہ جمع الفوائد ص ۲۱۴)

یہ ایک روایت ہے جس سے ثابت ہوتا ہے کہ حضور اکرم صلی اللہ علیہ وسلم نے حضرت  
عائشہ صدیقہ رضی اللہ عنہا سے چھ سال کی عمر میں نکاح فرمایا تھا۔ اور جب ان کی رخصتی ہوئی تو اس  
وقت ان کی عمر نوسال کی تھی۔ علمائے کرام کے لئے یہ حدیث انتہائی مشکل واقع ہوئی ہے۔ جہاں تک  
چھ سال کی عمر میں نکاح ہو جانے کا تعلق ہے تو اس کی بنا پر تو انہوں نے یہ فتویٰ دیدیا کہ صحف سنی  
کی شادیاں جائز ہو سکتی ہیں۔ کیونکہ اگر صحف سنی کی شادیاں جائز نہ ہوتیں تو آنحضرت صلی اللہ علیہ وسلم  
حضرت عائشہ رضی اللہ عنہا سے چھ سال کی عمر میں نکاح نہ فرماتے۔ لیکن جہاں تک نوسال کی عمر  
میں رخصتی ہو جانے کا تعلق ہے جو عام طور پر بلوغ کی عمر نہیں سمجھی جاتی تو یہ حدیث پھر بھی مشکل بھی  
سمجھی جاتی ہے۔ عام طور پر ہمارے فقہائے کرام اور علمائے امت نے افریقہ وغیرہ کی کچھ غیر معمولی

بلکہ استثنائی مثالوں کو سامنے رکھ کر یہ ثابت کر کے اپنا بیچا چہرہ آنے کی کوشش فرمائی ہے کہ لڑکیاں بعض خاص صورتوں میں خصوصاً گرم ممالک میں نو سال کی عمر میں بھی بالغ ہو جاتی ہیں۔ لیکن یہ جواب جید یا کچھ ہے، وہ ظاہر ہے۔ کیونکہ حاملہ افریقہ کا نہیں ہے اور سوال خصوصی صورتوں کا نہیں ہے واقعہ مکہ مکرمہ کا ہے۔ مکہ مکرمہ آج بھی زمین کے نقشہ پر موجود ہے۔ وہ آج بھی اتنا ہی گرم ملک ہے جتنا حضور اکرم صلی اللہ علیہ وسلم کے عہد مبارک میں ہوا کرتا تھا۔ وہاں آج بھی لڑکیاں یا ہوتی ہیں اور وہ عموماً نو سال کی عمر میں بالغ نہیں ہو جاتیں۔ صدیق اکبر رضی اللہ عنہ کا گھرانہ جس شرافت و تقدس کا حشرہ تھا۔ وہ محتاج بیان نہیں ہے۔ وہاں تو ہم ان خصوصی حالات اور مخصوص کوائف کا تصور بھی نہیں کر سکتے۔ جو دوسری جگہوں میں لڑکیوں کو نو سال کی عمر میں بالغ کر دیتے ہیں۔ لہذا یہ حدیث پھر بھی مشکل ہی رہتی ہے۔ (اور اس حدیث کو سامنے رکھ کر مخالفین اسلام کی طرف سے حضور اکرم صلی اللہ علیہ وسلم کے متعلق کیا کچھ کہا جاتا رہا ہے اس کا اندازہ مستشرقین یورپ کی تحریرات سے آسانی لگا یا جا سکتا ہے)۔

یہ حدیث صحیح بخاری، صحیح مسلم، سنن ابوداؤد، سنن نسائی اور دوسری تمام معتبر کتب حدیث میں بیان ہوئی ہے، اس میں کوئی شبہ نہیں ہے کہ اس حدیث کی سند پر کوئی اعتراض نہیں کیا جا سکتا۔ اسی ایک حدیث کی بنا پر فقہاء و علماء کا جم غفیر صغیر سنی کی شادیوں کے جواز کا قائل چلا آ رہا ہے اور جو لوگ صغیر سنی کی شادیوں کے عدم جواز کے قائل ہیں وہ بھی لڑکیوں کی حد تک یا تو جواز کے قائل ہیں یا پھر اس واقعہ کو حضور اکرم صلی اللہ علیہ وسلم کی خصوصیات پر محمول کرنے پر مجبور ہو رہے ہیں۔

لیکن اس موقع پر یہ سوال کیا جا سکتا ہے کہ مذکورہ بالا حدیث کتنی ہی قوی اور سند کے اعتبار سے کتنی ہی صحیح کیوں نہ ہو لیکن بہر حال وہ ایک خبر واحد ہے جو قرآن کریم کی نص صریح کے مقابلہ میں قابل قبول نہیں ہو سکتی۔ ردائے کسی حدیث کا قوی السند ہونانی الواقعہ بھی اس کے صحیح ہونے کو مستلزم نہیں ہوتا۔ علمائے اصول نے یہ بات صاف کر دی ہے کہ خبر واحد اگر سنداً صحیح بھی ہو مگر وہ قرآن کریم کی نص صریح کے خلاف ہو تو اسے قبول نہیں کیا جا سکتا۔ گذشتہ صفحات میں ہم دیکھ چکے ہیں کہ قرآن کریم کی نص صریح نے نکاح کی عمر بلوغ کو بتایا ہے۔ لہذا صغیر سنی کی شادیوں کے جواز میں قرآن کریم کی نص صریح کے خلاف اس حدیث سے استدلال نہیں کیا جا سکتا۔

اس کے جواب میں حضرات علمائے کرام کی طرف سے جب یہ موقف اختیار کیا جاتا ہے کہ "حدیث اگر صحیح ہو تو اس کو قبول کرنا واجب ہے۔ اور اگر قرآن کریم کی کوئی نص صریح اس کے خلاف جاتی ہے تو اس کو چھوڑ دینا ضروری ہے۔ کیونکہ حضور اکرم صلی اللہ علیہ وسلم سے زیادہ قرآن کریم کی نصوص کو اور کوئی نہیں سمجھ سکتا تھا۔ جب حضور اکرم کا کوئی قول یا فعل قرآن کی نص کے خلاف ہے تو اس کے معنی یہ ہیں کہ اس نص قرآنی کا وہ مطلب نہیں ہے جو ہم سمجھ رہے ہیں۔ بلکہ اس کا مطلب کچھ اور ہے" تو عقل حیران رہ جاتی ہے۔ مجھے انتہائی افسوس ہے کہ کوئی سمجھدار انسان اس موقف کو قبول نہیں کر سکتا۔ حتیٰ کہ خود محدثین نے بھی اس موقف کو اختیار نہیں فرمایا۔ نص صریح کے تو معنی ہی یہ ہیں کہ قرآن کریم کی وہ آیت اپنے معنی اور مراد میں اتنی واضح ہے کہ اس کے کوئی دوسرے معنی ہو ہی نہیں سکتے۔ اگر کوئی خبر واحد قرآن کریم کی نص صریح کے معارض ہے تو اس کے یہ معنی کیوں نہیں کہ وہ خبر واحد ہی غلط تسلیم کی جائے؟ قطعی اور قطعی کا مقابلہ ہی کیا ہے۔ قرآن کریم قطعی ہے اور خبر واحد قطعی۔ لہذا خبر واحد کو غلط گردن مانا جائے؟۔

### حدیث عائشہؓ پر تنقید

اس نے بعد جب ہم حضرت عائشہ رضی اللہ عنہا کی اس روایت کا جائزہ لیتے ہیں تو یہ روایت کسی طرح بھی قابل قبول نہیں ٹھہرتی۔ اس روایت کا حاصل یہ ہے کہ حضرت عائشہ صدیقہ رضی اللہ عنہا سے حضور اکرم صلی اللہ علیہ وسلم کا نکاح ستلہ بعثت میں ہوا تھا۔ کیونکہ مشہور قول کے مطابق بعثت کے بعد تیرہ سال تک آنحضرت صلعم مکہ میں رہے اور ہجرت سے تین سال پہلے حضرت صدیقہ رضی اللہ عنہا کا انتقال ہوا یعنی ستلہ بعثت میں اور دو سال تک آپ نے شادی نہیں کی۔ لہذا ستلہ بعثت میں ہجرت سے ایک سال پہلے جب آپ نے حضرت عائشہ رضی اللہ عنہا سے نکاح فرمایا تو اس وقت حضرت عائشہ رضی اللہ عنہا کی عمر چھ سال تھی۔ یعنی حضرت عائشہؓ کی پیدائش ستلہ بعثت میں ہوئی تھی۔ لیکن یہ بات بوجہ غلط ہے۔

(۱) سب سے پہلے تو یہ دیکھئے کہ اس کی تردید خود بخاری ہی کی ایک روایت سے ہو جاتی ہے جس میں خود حضرت عائشہ رضی اللہ عنہا ہی فرماتی ہیں کہ

”جب نبی اکرم صلی اللہ علیہ وسلم پر مکہ میں بل الساعۃ موعداً فھمذ والساعۃ اُدھلی  
وَأَمْرٌ (سورۃ القمر کی) آیات نازل ہوئیں تو میں ان دنوں سچی تھی اور کھلتی پھرتی تھی“

(بخاری ص ۲۴ ج ۲)

سورۃ القمر تقریباً ۳۷ نبوت میں نازل ہوئی تھی۔ اگر ۳۷ نبوت میں حضرت عائشہ رضی اللہ عنہا تھیں  
اور کھلتی پھرتی تھیں تو ان کی پیدائش ۳۷ نبوت میں کیسے ہو سکتی ہے؟ اس روایت سے ثابت  
ہوتا ہے کہ ۳۷ نبوت میں حضرت عائشہ رضی اللہ عنہا کی عمر کم از کم پانچ چھ سال ضرور ہوگی۔ کیونکہ اس  
سے کم عمر میں تو اس کا تصور سبھی نہیں کیا جاسکتا کہ وہ کھلتی پھرتی ہوں اور یہ سمجھ سکتی ہوں کہ یہ قرآن کریم کی  
آیتیں ہیں اور بعد میں یہ واقعہ انھیں یاد بھی رہا ہو۔ واضح رہے کہ یہ روایت بھی صحیح بخاری ہی کی ہے اور  
سند کے اعتبار سے یہ اسی درجہ کی روایت ہے جس درجہ کی بخاری وغیرہ کی وہ روایت ہے جو ان  
کے نکاح کے سلسلہ میں پیش کی جاتی ہے۔

### حضرت عائشہ رضی اللہ عنہا اور حضرت فاطمہ رضی اللہ عنہا

(۲) حضرت عائشہ رضی اللہ عنہا بالاتفاق حضرت فاطمہ رضی اللہ عنہا سے پانچ سال چھوٹی تھیں۔  
چنانچہ اسد الغابہ فی معرفۃ الصحابہ میں ہے کہ

حضرت فاطمہ رضی اللہ عنہا سے تقریباً پانچ سال بڑی تھیں۔ (ص ۳۷ ج ۲)

لہذا حضرت عائشہ رضی اللہ عنہا کا سال پیدائش معلوم کرنے کے لئے ہمیں دیکھنا ہوگا کہ حضرت  
فاطمہ رضی اللہ عنہا کس سال میں پیدا ہوئی تھیں۔ اسد الغابہ فی معرفۃ الصحابہ ہی میں ہے کہ  
حضرت فاطمہ رضی اللہ عنہا کی پیدائش اس سال میں ہوئی تھی جبکہ کعبہ کی تعمیر ہو رہی تھی اور نبی اکرم صلی اللہ علیہ وسلم  
پینتیس سال کی تھی۔ (ص ۳۷ ج ۲)

اسی کتاب میں دوسری جگہ ہے کہ

حضرت عباس رضی اللہ عنہما حضرت علی رضی اللہ عنہما کے ہاں گئے تو حضرت فاطمہ رضی اللہ عنہا حضرت علی رضی اللہ عنہ سے کہہ رہی  
تھیں کہ میری عمر تم سے زیادہ ہے تو اس پر حضرت عباس رضی اللہ عنہما نے فرمایا کہ فاطمہ رضی اللہ عنہا اس زمانہ میں پیدا  
ہوئی تھیں جبکہ قریش خانہ کعبہ کی تعمیر کر رہے تھے اور علی رضی اللہ عنہما اس سے چند سال پہلے پیدا ہو چکے

تھے۔ (ایضاً صفحہ ۲۵ ج ۴)

طبقات ابن سعد میں ہے کہ

حضرت فاطمہ رضی اللہ عنہا رسول اللہ کی بیٹی ہیں۔ ان کی والدہ حضرت خدیجہ بنت خویلد بن اسد ابن عبد العزیٰ ابن تھمی ہیں۔ حضرت فاطمہ رضی اللہ عنہا حضرت خدیجہ کے بطن سے ان دنوں پیدا ہوئی تھیں جب قریش بیت اللہ کی تعمیر کر رہے تھے اور یہ واقعہ نبوت سے پانچ سال پہلے

کا ہے (صلحہ ج ۸)

اسی کتاب میں دوسری جگہ ہے کہ

حضرت عباس رضی اللہ عنہ ایک مرتبہ حضرت علی رضی اللہ عنہ کے گھر گئے تو حضرت فاطمہ رضی اللہ عنہا حضرت علی رضی اللہ عنہ سے فرما رہی تھیں کہ میں تم سے عمر میں بڑی ہوں۔ حضرت عباس رضی اللہ عنہ نے فرمایا: دیکھو فاطمہ رضی اللہ عنہا! تم ان دنوں پیدا ہوئی تھیں جبکہ قریش خانہ کعبہ کی تعمیر کر رہے تھے اور نبی اکرم صلی اللہ علیہ وسلم کی عمر پینتیس سال کی تھی۔ اور دیکھو علی رضی اللہ عنہ! تم اس سے چند سال پہلے پیدا ہوئے تھے (ایضاً صلحہ ج ۸)

## حضرت فاطمہ رضی اللہ عنہا اور حضرت علی رضی اللہ عنہ

ان تمام بیانات میں حضرت عباس رضی اللہ عنہ کے قول کے مطابق حضرت فاطمہ رضی اللہ عنہا کی پیدائش مشہد قبل نبوت میں ہوئی تھی جبکہ قریش خانہ کعبہ کی تعمیر کر رہے تھے اور آنحضرت صلی اللہ علیہ وسلم کی عمر مبارک پینتیس سال کی تھی۔ لیکن اس حقیقت کو نظر انداز نہیں کیا جاسکتا کہ ان بیانات میں خود حضرت فاطمہ رضی اللہ عنہا اس کی مدعی ہیں کہ ان کی عمر حضرت علی رضی اللہ عنہ سے زیادہ تھی۔

اصحاب سیر و تاریخ کا اس بات پر اتفاق ہے کہ حضرت علی رضی اللہ عنہ کی پرورش کا بار حضور اکرم صلی اللہ علیہ وسلم نے اٹھایا تھا اور حضرت علی رضی اللہ عنہ نے آنحضرت صلی اللہ علیہ وسلم کے دامن تربیت ہی میں پرورش پائی تھی (کہو کہ الوطالب کی مالی حالت کچھ بہتر نہیں تھی۔ عبدالمطلب کے انتقال کے بعد کچھ حضور اکرم صلی اللہ علیہ وسلم کی پرورش الوطالب ہی نے فرمائی تھی اس لئے غالباً اس احسان کا بدلہ چکانے کے لئے بھی آپ نے حضرت علی رضی اللہ عنہ کی پرورش کی ذمہ داری قبول فرمائی ہوگی) حضرت

علی رضی کی عمر بعثت کے وقت بالاتفاق دس سال تھی یعنی ان کی پیدائش سنہ قبل نبوت میں ہوئی تھی۔ یہ بات قابل غور ہے کہ جس گھر میں حضرت فاطمہ رضی پروردان چڑھ رہی تھیں۔ اسی گھر ان میں حضرت علیؑ بھی پرورش پا رہے تھے۔ دونوں ایک ہی گھر میں ایک ساتھ پلے، بڑھے۔ ایسی صورت میں یہ بات انتہائی مستبعد ہے کہ حضرت فاطمہ رضی کو یہ اشتباہ بلا وجہ ہو گیا ہو کہ ان کی عمر حضرت علیؑ سے زیادہ ہے۔ پانچ سال کی چھوٹائی بڑائی ایسی چیز نہیں ہوتی کہ ایک ساتھ پلے ہوئے، بڑھے ہوئے اور کھیلے ہوئے سچوں کو اس طرح بھول جائے کہ جو بچہ پورے پانچ سال چھوٹا ہے، وہ اپنے آپ کو اس بچے سے جو اس سے پورے پانچ سال بڑا ہے، بڑا سمجھ بیٹھے۔ عقل و شعور کا تقاضا یہ ہے کہ ان دونوں میں لازماً پانچ سال کی چھوٹائی بڑائی ہرگز نہ ہونی چاہئے۔ بلکہ یہ چھوٹائی بڑائی بہت ہی معمولی یعنی چند جہینوں کی ہونی چاہئے۔ تاکہ حضرت فاطمہ رضی کے اشتباہ کا کچھ توجوازا نکالا جاسکے اس کی تائید کلبی کی اس روایت سے بھی ہوتی ہے جو صاحب استیعاب نے حضرت فاطمہ رضی اللہ عنہا کی عمر کے سلسلہ میں بیان کی ہے۔ صاحب استیعاب لکھتے ہیں کہ

سے دریافت کیا کہ اے ابو محمد! فاطمہ بنت رسول اللہ صلی اللہ علیہ وسلم کی کل عمر کتنی ہوئی تھی؟ تو عبد اللہ بن الحسن

وفات کے وقت حضرت فاطمہ رضی کی عمر کیا تھی؟ اس میں اختلاف ہے۔ زبیر ابن بکوار نے عبد اللہ ابن الحسن رضی سے نقل کیا ہے کہ وہ ہشام ابن عبد الملک کے دربار میں تشریف رکھتے تھے اور وہاں کلبی بھی موجود تھے۔ ہشام نے عبد اللہ ابن الحسن رضی نے فرمایا کہ تیس سال۔ اس کے بعد ہشام نے کلبی سے دریافت کیا کہ حضرت فاطمہ رضی کی کل عمر کتنی ہوئی تھی؟ تو کلبی نے بتایا کہ پینتیس سال۔ اس پر ہشام نے عبد اللہ ابن الحسن رضی سے کہا کہ اے ابو محمد! سنئے، کلبی کیا کہہ رہے ہیں۔ اور ہشام نے کلبی کے بیان کو زیادہ اہمیت دی۔ اس پر عبد اللہ ابن الحسن رضی نے کہا۔ اے امیر المؤمنین! مجھ سے میری ماں کے متعلق پوچھئے اور کلبی سے اس کی ماں کے متعلق دریافت نہ کیئے۔

(استیعاب ص ۵۲، ج ۲)

مشہور قول کے مطابق حضرت فاطمہ رضی کی وفات ۱۱ سالہ میں حضور اکرم صلی اللہ علیہ وسلم کی

وفات سے چھ ماہ بعد ہوئی ہے۔ اگر کلبی کے قول کے مطابق حضرت فاطمہ رضی کی وفات پینتیس سال کی عمر میں تسلیم کی جائے تو ان کی پیدائش ۳۱۰ قبل نبوت میں ہونی چاہئے۔ جبکہ حضرت علی رضی کی پیدائش ۳۰۰ قبل نبوت میں تسلیم کی گئی ہے۔ کلبی کی اس روایت سے حضرت فاطمہ رضی کے بیان کی توثیق و تائید ہو جاتی ہے۔

واضح رہے کہ حضرت عبداللہ بن الحسن کے اس قول میں کوئی وزن نہیں ہے کہ "اے امیر المؤمنین مجھ سے میری ماں کے متعلق پوچھئے اور کلبی سے اس کی ماں کے متعلق دریافت فرمائیے" کیونکہ خود حضرت فاطمہ رضی کا بیان اور ان کا دعویٰ بھی کلبی کے بیان کی تائید کر رہا ہے۔ لہذا کوئی وجہ نہیں کہ ہم حضرت فاطمہ رضی کی عمر کے متعلق عبداللہ بن الحسن سے دریافت کریں اور خود حضرت فاطمہ رضی سے دریافت نہ کریں۔ کلبی روایات احکام کے سلسلہ میں محدثین کے نزدیک کتنا ہی ضعیف کیوں ہو مگر تاریخ میں وہ ضعیف نہیں ہے۔ ہماری تاریخ کا معتد بہ حصہ کلبی ہی کا رہن مرتب ہے۔ خصوصیت کے ساتھ اس سلسلہ میں اس امر کو بھی نظر انداز نہیں کیا جاسکتا کہ خلیفہ مشام ابن عبدالملک کے نزدیک بھی عبداللہ بن الحسن کے مقابلہ میں خود کلبی کا قول ہی قابل ترجیح تھا۔ رہ گیا حضرت عباس رضی کا بیان تو ہمیں ان کے بیان کی تغلیط کرنے کی بھی ضرورت نہیں ہے۔

## تاریخوں میں فرق کی وجہ

ان دونوں بیانات میں تطبیق دینے کے لئے ہمیں ایک اصولی بات ذہن میں رکھنی چاہئے۔ اور وہ یہ ہے کہ عربوں میں اسلام سے پہلے کیلنڈر کا رواج نہیں تھا۔ چنانچہ وہ عموماً مختلف واقعات کو دو مہرے اہم اور مشہور واقعات کی نسبت سے یاد رکھنے کے عادی تھے۔ مثلاً حضور اکرم صلی اللہ علیہ وسلم کی پیدائش اس سال ہوئی تھی جبکہ مکہ پر اصحابِ فیل نے حملہ کیا تھا۔ حضرت فاطمہ رضی کی پیدائش اس سال ہوئی تھی جب قریش خانہ کعبہ کی تعمیر کر رہے تھے۔ واقعات کو اس طرح یاد رکھنے میں ایک دو سال بلکہ بعض اوقات کئی کئی سال کا فرق ہو جانا بعید از قیاس نہیں ہے۔ علاوہ ازیں عمروں کے بیان میں اگر سال پیدائش اور سال وفات دونوں کو شامل کر لیا جائے تو دو سال بڑھ جاتے ہیں اور اگر ان دونوں سالوں کو شمار نہ کیا جائے تو دو سال کم ہو جاتے ہیں۔ کیونکہ



ظاہر ہے کہ نہ ہر کوئی پیدا ہونے والا محترم ہی کے ہمینہ میں پیدا ہوتا ہے اور نہ ہر کوئی مرنے والا ذی الحجہ ہی کے ہمینہ میں مرنے والا ہے کہ سالِ پیدائش اور سالِ وفات کو شمار کرنا ضروری قرار دیا جاسکے۔ لہذا عین ممکن ہے کہ کلبی نے سالِ پیدائش اور سالِ وفات کو شامل کر کے حضرت فاطمہ رضی اللہ عنہا کی عمر وفات کے وقت پینتیس سال بتائی ہو، ورنہ درحقیقت (ان دونوں سالوں کو خارج کر کے) وفات کے وقت ان کی عمر تینتیس سال کی ہو۔ اسی طرح نبوت کے تیس سال اور دس سال اس سے پہلے شمار کر کے حضرت فاطمہ رضی اللہ عنہا کا سالِ پیدائش ۳۱ سال قبل نبوت ہو جاتا ہے۔ اسی طرح جن اصحاب سیر نے حضرت علی رضی اللہ عنہ کی عمر نبوت کے وقت دس سال بتائی ہے، انھوں نے بھی سالِ پیدائش کو ساقط کر کے ان کی یہ عمر بتائی ہو۔ ورنہ درحقیقت حضرت علی رضی اللہ عنہ کی پیدائش ۳۱ سال قبل نبوت کی ہو۔

ہمارا خیال یہی ہے کہ حضرت علی رضی اللہ عنہ کی پیدائش ۳۱ سال قبل نبوت میں اور حضرت فاطمہ رضی اللہ عنہا کی پیدائش ۳۱ سال قبل نبوت میں ہوئی ہوگی۔ اور ان دونوں میں ایک سال یا چند مہینوں کی چھوٹائی بڑائی رہی ہوگی۔ اسی وجہ سے حضرت فاطمہ رضی اللہ عنہا کو یہ اشتباہ ہو سکا ہوگا کہ ان کی عمر حضرت علی رضی اللہ عنہ سے زیادہ ہے۔ لیکن واقعہ ایسا نہیں تھا، حضرت عباس رضی اللہ عنہ نے اسی اشتباہ کو دور کرنے کے لئے حضرت فاطمہ کو بتایا تھا کہ حضرت علی رضی اللہ عنہ ان سے بڑے ہیں، یعنی ان دونوں کے درمیان ایک سال یا چند ماہ کی چھوٹائی بڑائی تھی۔

حضرت فاطمہ رضی اللہ عنہا کی پیدائش ۳۱ سال قبل نبوت میں تسلیم کی جائے تو حضرت عائشہ رضی اللہ عنہا کی پیدائش ۳۱ سال قبل نبوت میں ہوئی چاہئے۔ اور نکاح کے وقت یعنی ۳۱ سال قبل نبوت میں ان کی عمر سترہ سال ہوئی چاہئے اور اگر سالِ پیدائش یا سالِ نکاح کو ساقط کر دیا جائے تو ان کی عمر سولہ سال بنتی ہے۔

### حضرت عائشہ رضی اللہ عنہا اور حضرت اسماء رضی اللہ عنہا

(۳) اسی کی تائید ایک دوسرے بیان سے بھی ہوئی ہے جو امام ابن کثیر نے اپنی مشہور کتاب البدایۃ والنہایۃ میں درج فرمایا ہے۔ وہ حضرت اسماء رضی اللہ عنہا کے تذکرہ میں لکھتے ہیں کہ اور حضرت اسماء رضی اللہ عنہا کے اعتبار سے تمام مہاجرین و مہاجرات میں سب سے آخری ہیں۔ ان کی بہن حضرت عائشہ رضی اللہ عنہا ہیں۔ ان کے والد ابو بکر صدیق رضی اللہ عنہ ہیں۔ ان کے دادا ابو العتق

ہیں۔ ان کے بیٹے عبداللہ ہیں۔ اور ان کے شوہر حضرت زبیر ہیں اور یہ سب کے سب صحابی ہیں۔ رضی اللہ تعالیٰ عنہم حضرت اسماء رضا اپنے بیٹے اور شوہر کے ساتھ معرکہ بدر موک میں شریک تھیں۔ یہ اپنی بہن عائشہ رض سے دس سال بڑی تھیں..... اس سال (۳۷ھ میں) جیسا کہ ہم نے بیان کیا ہے۔ انھیں اپنے بیٹے عبداللہ کے قتل کا واقعہ دیکھنا پڑا۔ اس واقعہ کے پانچ دن بعد اور ایک تول ہے کہ دس دن بعد تیسرا تول ہے کہ بیس دن بعد اور چوتھا تول ہے کہ کچھ اوپر بیس دن بعد اور پانچواں تول ہے کہ سو دن بعد اور یہی تول مشہور ہے۔ حضرت اسماء رض نے وفات پائی۔ وفات کے وقت ان کی عمر سو سال تھی۔ نہ ان کا کوئی دانت ٹوٹا تھا اور نہ عقل میں کوئی فتور آیا تھا۔ رحمہا اللہ تعالیٰ۔

(البدیۃ والنہایۃ صفحہ ۳۲۶ ج ۸)

اسی کی تائید صاحب مشکوٰۃ المصابیح امام ولی الدین ابو عبد اللہ محمد بن عبداللہ الخطیب رح کے بیان سے بھی ہوتی ہے۔ جو موصوف نے اپنی کتاب الکمال فی اسماء الرجال میں درج فرمایا ہے۔ وہ لکھتے ہیں کہ اسماء بنت ابی بکر، یہ اسماء بنت ابی بکر صدیق رض ہیں۔ انھیں ذات النطاقین کہا جاتا ہے کیونکہ جس شب میں آنحضرت صلی اللہ علیہ وسلم ہجرت کے لئے نکلے تھے تو آپ نے اپنے نفاق کو پھاڑ کر اس کے دو ٹکڑے کر کے ایک ٹکڑے سے آپ کے توشہ دان کو اور دوسرے ٹکڑے سے آپ کے مشکیزہ کو باندھ دیا تھا۔ دوسرا قول یہ ہے کہ دوسرے ٹکڑے کو نفاق کے طور پر اپنی کمر سے لپیٹ لیا تھا۔ یہ عبداللہ بن الزبیر رضی اللہ عنہ ہیں۔ مکہ میں ہجرت شروع میں مسلمان ہو گئی تھیں۔ کہتے ہیں کہ ان سے پہلے صرف سترہ آدمی مسلمان ہوئے تھے۔ یہ اپنی بہن حضرت عائشہ رض سے دس سال بڑی تھیں۔ ان کا انتقال اپنے بیٹے کی شہادت سے دس دن بعد یا بیس دن بعد ہوا جبکہ ان کی نعش اس ٹکڑے سے اتار لی گئی جس پر اسے لٹکایا گیا تھا۔ ان کی عمر وفات کے وقت سو سال کی تھی۔ یہ واقعہ ۳۷ھ ہجری کا ہے اور مکہ مکرمہ کا ہے۔ ان سے بہت لوگوں نے روایتیں بیان کی ہیں۔

(مشکوٰۃ المصابیح ضمیمہ صفحہ ۵۸)

حضرت اسماء رضی اللہ عنہا سے بڑھی تھیں۔ حضرت عائشہؓ باپ کی جانب سے ان کی بہن تھیں۔ عبد اللہ ابن ابی بکر ان کے حقیقی بھائی تھے۔ ابو نعیم نے کہا ہے کہ ان کی پیدائش تاریخ (یعنی ہجرت) سے ستائیس سال پہلے ہوئی تھی اور جب ان کی پیدائش ہوئی تو ان کے والد کی عمر کچھ اوپر بیس سال کی تھی۔ حضرت اسماءؓ سترہ آدمیوں کے بعد اسلام لائی تھیں۔ (اسد الغابہ جلد ۵ ص ۲۹۲)

ان تصریحات سے ظاہر ہے کہ حضرت اسماء رضی اللہ عنہا کی پیدائش ۱۲ھ قبل نبوت میں ہوئی تھی۔ کیونکہ ۳۳ھ میں ان کی وفات ہوئی تو ان کی عمر ایک سو سال تھی۔ لہذا ان کی پیدائش ۲۱ھ قبل ہجرت اور ۱۲ھ قبل نبوت میں ہوئی چاہئے۔ یہ حضرت عائشہ رضی اللہ عنہا سے دس سال بڑھی تھیں لہذا حضرت عائشہ رضی اللہ عنہا کی پیدائش ۳۱ھ قبل نبوت میں چاہئے۔ اور ۱۲ھ قبل نبوت میں جبکہ ان کا نکاح ہوا ہے ان کی عمر سولہ سال کی ہونی چاہئے۔

ان تمام شہادتوں سے یہی بات ثابت ہوتی ہے کہ نکاح کے وقت حضرت عائشہ رضی اللہ عنہا کی عمر سولہ سترہ سال سے کسی طرح کم نہیں تھی۔ حضرت عائشہؓ کے نکاح کے سلسلہ میں جو روایت اوپر بیان کی گئی ہے۔ اس میں سے یقیناً ذہابی کا لفظ (عشرۃ) یا تو سہواً کسی راوی سے ساقط ہو گیا ہے یا مقصداً ساقط کیا گیا ہے۔ اور اسی طرح سولہ کا چھ اور انیس کا نو بن گیا ہے۔

(۴) مذکورہ بالا روایت سے قطع نظر تمام اصحاب سیر کا اس پر اتفاق ہے کہ حضور اکرم صلی اللہ علیہ وسلم سے حضرت عائشہ رضی اللہ عنہا کا نکاح ۱۲ھ قبل نبوت میں ہوا ہے۔ اور خصی کے متعلق صحیح قول یہی ہے کہ وہ شوال ۱۲ھ یعنی ۱۵ھ قبل نبوت میں ہوئی ہے۔ کیونکہ مکہ مکرمہ میں حضور اکرم صلی اللہ علیہ وسلم کا قیام کم از کم تیرہ سال رہا ہے۔ یہی مشہور قول ہے اور اسی کو تمام اصحاب سیر اور محدثین نے ترجیح دی ہے۔ ورنہ دوسرا قول پندرہ سال کا بھی ہے۔ چنانچہ طبقات ابن سعد میں ہے کہ

ایک شخص حضرت ابن عباس رضی اللہ عنہما کے پاس آیا اور کہا کہ رسول اللہ صلی اللہ علیہ وسلم پر دس برس مکہ میں اور دس برس مدینہ میں وحی نازل کی گئی۔ ابن عباس رضی اللہ عنہما نے فرمایا کہ یہ کون کہتا ہے۔ مکہ میں آپ پر پندرہ برس تک یا اس سے زیادہ وحی نازل کی گئی۔

## حضرت عائشہ رضی کی خصتی

لیکن خود ابن عباس رضی اللہ عنہما ہی سے دوسری روایت یہ بھی نقل کی گئی ہے کہ آپ مکہ میں تیرہ برس تک رہے۔ اس کے بعد ہجرت فرمائی چنانچہ اسی بات کو عام طور سے تسلیم کیا جاتا ہے کہ آپ تیرہ سال تک مکہ میں رہے۔ لہذا شہادتِ نبوت کے بعد تین سال سے زیادہ عرصہ تو مکہ ہی میں گذر گیا تھا۔ اس کے بعد ہمیں دیکھنا چاہئے کہ ہجرت کے بعد حضرت عائشہ رضی اللہ عنہا کی خصتی کب ہوئی تھی۔ اس کے متعلق دو قول نقل کئے جاتے ہیں۔ پہلا قول شوال ۱۱ھ ہجری کا ہے اور دوسرا قول شوال ۱۲ھ ہجری کا ہے۔ مگر صحیح قول شوال ۱۲ھ ہجری ہی کا ہے۔ کیونکہ ہجرت ربیع الاول ۱۱ھ ہجری میں ہوئی تھی۔ حضور کے اہل و عیال اور حضرت صدیق اکبر رضی اللہ عنہ کے گھر والے ہجرت میں ساتھ نہیں تھے۔ مدینہ منورہ پہنچنے اور ہر طرح کا اطمینان ہو جانے کے بعد مکان وغیرہ کا انتظام کر کے ان سب کو بلوایا گیا تھا (طبقات ابن سعد ص ۴۳ ج ۸)۔ مدینہ منورہ پہنچنے کے بعد حضرت عائشہ رضی اللہ عنہا بیمار ہو گئیں اور ان کے سر کے تمام بال جھڑ گئے تھے۔ اس کے بعد آپ کی شادی اس وقت ہوئی جبکہ یہ بال دوبارہ اُگ آئے اور کنڈھوں تک آگئے تھے۔ (ملاحظہ ہو حضرت عائشہ رضی کی اپنی روایت بخاری ص ۲۰ ج ۲) ظاہر ہے کہ یہ تمام باتیں محض چھ سات ماہ کے عرصہ میں نہیں ہو سکتی تھیں۔ اسی لئے علامہ عینی کو شرح صحیح بخاری میں حضرت عائشہ رضی کی خصتی کے سلسلہ میں یہ کہنا پڑا کہ

یہ قول بہت ہی عجیب ہے کہ ان کی خصتی ہجرت کے سات مہینے بعد ہو گئی تھی یہ قول بالکل کمزور ہے ان کی خصتی جنگ بدر سے واپسی کے بعد شوال ۱۲ھ ہجری میں ہوئی تھی۔

(عمدة القاری ص ۹۶ ج ۸)

اسی کی تائید صاحب استیعاب نے بھی کی ہے۔ چنانچہ وہ فرماتے ہیں کہ رسول اللہ صلی اللہ علیہ وسلم نے حضرت عائشہ رضی سے ہجرت سے تین سال پہلے شوال ۱۱ھ ہجری میں نکاح کیا تھا اور ہجرت سے اٹھارہ ماہ بعد شوال ۱۲ھ ہجری میں مدینہ میں انھیں رخصت کر کے لائے تھے۔ (استیعاب ص ۴۲ ج ۲)

## حضرت فاطمہ رضی کی شادی

اسد الغابہ میں ہے کہ

حضرت فاطمہ رضی کی شادی حضرت عائشہ رضی کی شادی کے چار ماہ بعد ہوئی تھی۔ (ص ۳۴۷ ج ۲)  
اس لئے ہمیں یہ بھی دیکھ لینا چاہئے کہ حضرت فاطمہ رضی کی شادی کب ہوئی تھی؟ اس سلسلہ میں الاصابہ  
میں ہے کہ

حضرت علی رضی نے حضرت فاطمہ رضی سے شروع محرم سلسلہ ہجری میں شادی کر لی تھی یعنی حضرت

عائشہ رضی کی شادی کے چار مہینے بعد۔ (ص ۳۲۵ ج ۲)

لیکن یہ بیان غلط ہے۔ کیونکہ صحیح بخاری میں خود حضرت علی رضی اللہ عنہ کا بیان اس کے خلاف موجود  
ہے۔ صحیح بخاری میں ہے کہ

حضرت علی رضی نے فرمایا کہ میری ایک اڈمٹی تھی جو مجھے جنگ بدر میں مال غنیمت میں ملی  
تھی اور ایک اور اڈمٹی مجھے رسول اللہ صلی اللہ علیہ وسلم نے اس حصہ میں سے دی  
تھی جو حق تعالیٰ نے آپ کو بطور نئے کے عطا فرمایا تھا۔ یعنی خمس میں سے۔ میں نے ارادہ  
کیا کہ حضرت فاطمہ رضی بنت رسول اللہ صلی اللہ علیہ وسلم کو رخصت کر کے لے آؤں اور  
میں نے بنوقینقار کے ایک ستار سے بات چیت کی کہ وہ میرے ساتھ چلے اور ہم جنگ  
سے اذخر گھاس لے آئیں۔ میرا ارادہ تھا کہ اذخر گھاس کو سناروں کے ہاتھ فروخت  
کر کے جو رقم مجھے حاصل ہوگی اس سے شادی کا دہیمہ کر دوں گا۔ (اس کے بعد بیان  
کیا گیا ہے کہ حضرت حمزہ رضی نے کس طرح ان اڈمٹیوں کی کوکھیں پھاڑ ڈالیں۔ چونکہ یہ  
قصہ ہمارے موضوع سے تعلق نہیں رکھتا اس لئے اسے نقل کرنا ضروری نہیں سمجھا گیا۔)

(بخاری ص ۳۵ جز ۳)

اس سے ظاہر ہے کہ جنگ بدر کے بعد تک حضرت علی رضی کی شادی نہیں ہوئی تھی۔ جنگ بدر رمضان

سلسلہ ہجری میں ہوئی تھی۔ لہذا آپ کی شادی جلد سے جلد محرم سلسلہ ہجری میں ہو سکتی ہے۔

صاحب استیعاب اور صاحب اسد الغابہ نے اس بات کو اور صاف کر دیا ہے۔ صاحب اسد الغابہ

فرماتے ہیں کہ

آنحضرت صلی اللہ علیہ وسلم نے حضرت فاطمہ رضی کی شادی حضرت علی رض سے جنگ احد کے بعد کی تھی۔ دوسرا قول یہ ہے کہ حضرت علی رض نے حضرت فاطمہ رض سے شادی حضرت عائشہ رضی کی رخصتی کے ساڑھے چار ماہ بعد کی تھی، اور حضرت فاطمہ رض کی رخصتی ان کا ہفتہ علی رض سے نکاح ہو جانے کے ساڑھے سات ماہ بعد ہوئی تھی۔

(اسد الغابہ فی معرفۃ الصحابہ ص ۵۴ ج ۵)

صاحب استیعاب لکھتے ہیں کہ

اور رسول اللہ صلی اللہ علیہ وسلم نے فاطمہ رض کی شادی حضرت علی رض سے جنگ احد کے بعد کی تھی۔ دوسرا قول یہ بھی ہے کہ حضرت علی رض نے حضرت فاطمہ رض سے شادی حضرت عائشہ رضی کی رخصتی سے ساڑھے چار ماہ بعد کی تھی۔ اور نکاح اور ان کی رخصتی کے درمیان ساڑھے نو مہینے کا وقفہ تھا۔ (استیعاب ص ۵۴ ج ۴)

جنگ احد بالاتفاق ۱۵ شوال ۳ ستمبر ہجری یوم شنبہ کو ہوئی تھی۔ اگر حضرت فاطمہ رض کی رخصتی جنگ احد کے بعد شوال ۳ ستمبر ہجری میں ہوئی تھی تو ان کا نکاح محرم ۳ ستمبر ہجری میں (بقول صاحب استیعاب) یا ربیع الاول ۳ ستمبر ہجری میں (بقول صاحب اسد الغابہ) ہونا چاہئے۔ لہذا اصحاب میں محرم ۳ ستمبر ہجری کا بیان صحیح نہیں ہے۔ اس اعتبار سے بھی حضرت عائشہ رضی اللہ عنہا کی رخصتی حضرت فاطمہ رض سے چار یا ساڑھے چار مہینے پہلے شوال ۳ ستمبر ہجری ہی میں ہو سکتی ہے۔ ۳ ستمبر ہجری کے معنی ۳۱ مئی کے ہوتے ہیں اگر حضرت عائشہ رضی اللہ تعالیٰ عنہا کا نکاح ۳۱ مئی میں ہوا تھا اور رخصتی ۳۱ مئی میں ہوئی تھی جیسا کہ مشہور ہے اور عام طور پر تسلیم کیا جاتا ہے، تو حضرت عائشہ رضی کی وہ مشہور روایت کہ نکاح کے وقت حضرت عائشہ رضی کی عمر چھ سال کی تھی اور رخصتی کے وقت نو سال کی تھی، غلط ہو جاتی ہے اگر نکاح کے وقت ۳۱ مئی میں ان کی عمر چھ سال کر لی جائے تو رخصتی کے وقت ۳۱ مئی میں ان کی عمر گیارہ سال ہوئی چاہئے نہ کہ نو سال۔

(۵) حضرت عائشہ رضی کی پہلی منگنی تمام اصحاب سیر اس بات پر متفق ہیں کہ آنحضرت صلی اللہ علیہ وسلم

کی طرف سے پیغام پہنچنے سے پہلے حضرت عائشہ رضی اللہ عنہا کے رشتہ کی بات چیت جبیر ابن مطعم کے لڑکے سے ہو چکی تھی، اور حضرت صلی اللہ علیہ وسلم کا پیغام پہنچا تو حضرت صدیق اکبر رضی اللہ عنہ کو سب سے زیادہ اس بات کی تشویش تھی کہ وہ جبیر ابن مطعم سے حضرت عائشہ رضی اللہ عنہا کے لئے وعدہ کر چکے ہیں۔ وہ اس وعدہ خلائی کا ارتکاب کیسے فرمائیں۔ اس واقعہ کو سیرت النبی میں مولانا سید سلیمان ندوی مرحوم نے یوں بیان فرمایا ہے کہ

سنہ نبوی میں آنحضرت صلی اللہ علیہ وسلم کے ساتھ حضرت عائشہ رضی اللہ عنہا نکاح ہوا۔ اس وقت شش سالہ تھیں۔ آنحضرت صلی اللہ علیہ وسلم سے پہلے جبیر ابن مطعم کے صاحبزادے سے منسوب تھیں۔ حضرت خدیجہ کے انتقال کے بعد خولہ بنت حکیم نے آنحضرت صلی اللہ علیہ وسلم سے نکاح کی تحریک کی۔ آپ نے رضا مندی ظاہر کی۔ خولہ نے ام ردمان سے کہا، انہوں نے حضرت ابوبکر رضی اللہ عنہ سے نکاح کر لیا، بولے کہ جبیر ابن مطعم سے وعدہ کر چکا ہوں اور میں نے کبھی وعدہ خلائی نہیں کی۔ لیکن جبیر نے خود اس بنا پر انکار کر دیا کہ اگر حضرت عائشہ ان کے گھر میں آگئیں تو گھر میں اسلام کا قدم آجائے گا۔ بہر حال حضرت ابوبکر رضی اللہ عنہ نے خولہ کے ذریعہ سے آنحضرت صلی اللہ علیہ وسلم سے عقد کر دیا۔ چار سو درہم ہجر قرار

ایا۔ الخ (سیرت النبی ص ۲۰۶ ج ۲)

یہاں دو باتیں غور طلب ہیں، پہلی بات تو یہ کہ چھ سال کی عمر میں حضرت عائشہ رضی اللہ عنہا کا نکاح آنحضرت صلی اللہ علیہ وسلم کے ساتھ بتایا جاتا ہے۔ اور اس سے پہلے جبیر ابن مطعم کے لڑکے سے ان کی نسبت ہو جانا بھی بیان کیا جاتا ہے، تو کیا جبیر ابن مطعم کے لڑکے سے حضرت عائشہ رضی اللہ عنہا کی منگنی تین چار سال کی عمر میں ہو گئی تھی اور کیا عربوں میں اتنے چھوٹے بچوں کی منگنیاں کر دینے کا کوئی رواج موجود تھا؟ تاریخ ایسے کسی رواج کی نشان دہی نہیں کرتی۔ اور دوسری بات یہ ہے کہ اس بیان سے یہ بھی معلوم ہوا کہ اس منگنی کو توڑنے کی تحریک حضرت ابوبکر صدیق رضی اللہ عنہ کی طرف سے نہیں ہوئی بلکہ خود جبیر کی طرف سے ہوئی جس کی وجہ یہ بتائی گئی ہے کہ اگر حضرت عائشہ ان کے گھر میں آگئیں تو گھر میں اسلام کا قدم آجائے گا۔ اور انکار ہو جانے کے بعد ہی حضرت صدیق اکبر رضی اللہ عنہ کے لئے یہ ممکن ہو سکا کہ وہ حضرت عائشہ رضی اللہ عنہا کا عقد آنحضرت صلی اللہ علیہ وسلم کے ساتھ فرما سکیں۔ یہاں سوال یہ پیدا ہوتا ہے کہ اگر

آنحضرت صلی اللہ علیہ وسلم سے حضرت عائشہ رضی اللہ عنہا کا نکاح ہونے کے وقت ان کی عمر محض چھ سال کی تھی تو جبیر نے لامحالہ اس سے پہلے ہی انکار کیا ہو گا۔ کیا ایک چھ سال کی لڑکی، جسے بات کرنے اور بات کو سمجھنے کا بھی سلیقہ نہیں ہوتا اس قابل سمجھی جاسکتی ہے کہ جبیر کو اس کے متعلق یہ اندیشہ لاحق ہو سکے کہ اگر حضرت عائشہ رضی اللہ عنہا ان کے گھر میں آئیں تو گھر میں اسلام کا قدم اُجا بیگا؟ ایک چھ سالہ لڑکی کے اسلام اور کفر کی حقیقت ہی کیا ہو سکتی ہے۔ یہ امر خود اس بات کی ذیل ہے کہ حضرت عائشہ رضی اللہ عنہا کی عمر اس وقت چھ سال کی نہیں تھی جیسا کہ بتائی گئی ہے بلکہ ایسی عمر تھی کہ ان کا اسلام سسرال کے گھرانے کے لئے خطرہ بن سکتا تھا اور اسی خطرہ کی بنا پر جبیر نے انکار کر دینا ضروری سمجھا۔

حضرت عائشہ صدیقہ رضی اللہ عنہا کی علمی زندگی کے متعلق  
**۴) حضرت عائشہ رضی اللہ عنہا کا علمی تفوق** کتب حدیث و سیر میں جو کچھ بیانات ہیں ملتے ہیں وہ ان کی

جلالت شان اور علمی بزرگی کے شاہد ہیں۔ سیرت النبی میں ان کے متعلق بتایا گیا ہے کہ

حضرت عائشہ رضی اللہ عنہا کی علمی زندگی بھی نمایاں حیثیت رکھتی ہے۔ حضرت ابو بکر رضی اللہ عنہ حضرت عمر رضی اللہ عنہما عثمان رضی اللہ عنہ کے زمانہ میں فتویٰ دیتی تھیں۔ اکابر صحابہ پر انھوں نے دقیق اعتراضات کئے ہیں جن کو علامہ سیوطی نے ایک رسالہ میں جمع کر دیا ہے۔ ان سے ۲۲۱۰ حدیثیں مروی ہیں۔ جن میں ۷۴ حدیثوں پر شیخین نے اتفاق کیا ہے۔ بخاری نے منفرداً ان سے ۵۴ حدیثیں روایت کی ہیں۔ ۶۸ حدیثوں میں امام مسلم منفرد ہیں۔ بعض لوگوں کا قول ہے کہ احکام شرعیہ میں سے جو محتاجی ان سے منقول ہیں، تو زدی میں ہے کہ صحابہ کے سامنے جب کوئی مشکل سوال پیش آجاتا تھا تو اس کو حضرت عائشہ رضی اللہ عنہا ہی حل کرتی تھیں۔ ان کے شاگردوں کا بیان ہے کہ ہم نے ان سے زیادہ خوش تقریر نہیں دیکھا۔ تفسیر احمدیث، اسرار شریعت، خطابت اور ادب و انساب میں ان کو کمال حاصل تھا۔ شعراء کے بڑے بڑے قصیدے، اور کوزبانی یاد تھے۔ حاکم نے مستدرک میں اور ابن سعد نے طبقات میں یہ تفصیل ان واقعات کو لکھا ہے اور سند احمد بن حنبل وغیرہ میں جستہ جستہ ان کے فضل و کمال کے دلائل و شواہد ملتے پڑے۔



ہیں نے کسی عورت کو طب، فقہ، اور شعر میں حضرت عائشہ رضی اللہ عنہا سے بڑھ کر نہیں دیکھا۔

(دفع الفوائد ص ۲۳۳ ج ۲)

امام زہری فرماتے ہیں کہ

اگر اس امت کی تمام عورتوں کا علم جمع کر لیا جائے جن میں آنحضرت صلی اللہ علیہ وسلم کی ازواج

مطہرات بھی شامل ہیں تو حضرت عائشہ رضی اللہ عنہا ان سب سے بڑھ جائیگا۔ (ایضاً ص ۲۳۳ ج ۲)

جہاں تک علوم شرعیہ مثلاً تفسیر، حدیث، فقہ، اسرار شریعت وغیرہ کا تعلق ہے، بلاشبہ یہ تمام علوم آپ کو حضور اکرم صلی اللہ علیہ وسلم کے فیض صحبت سے حاصل ہوئے تھے اور یہ بات کسی درجہ میں بھی تعجب نیز یا حیرت انگیز نہیں ہے۔ لیکن ان علوم و فنون کے ساتھ خطابت، طب، انساب عرب، عربی زبان و ادب، اور شعراء جاہلیت کے اشعار اور طویل طویل قصائد کا زبانی یاد دہانا ایسی چیزیں ہیں جن کو سیکھنے کا زمانہ لاحالہ وہ نہیں ہو سکتا جو آنحضرت صلی اللہ علیہ وسلم کی صحبت میں آپ نے گذارا تھا کیونکہ حضور اکرم صلی اللہ علیہ وسلم کے گھر میں نہ تو شعر و شاعری کے چرچے رہتے تھے۔ نہ شعراء جاہلیت کی قصائد خوانیاں ہوتی تھیں اور نہ ان باؤں کا وہاں کوئی محل تھا۔ آپ کے گھر میں انساب عرب کی گفتگوئیں بھی نہیں رہتی تھیں کہ اسلام نے نسبی امتیاز و تفریق کو قطعاً کوئی اہمیت نہیں دی، بلکہ اسلام کا رجحان تو کچھ اس کے خلاف ہی تھا، اسی طرح نہ وہاں طب اور خطابت کی تعلیم و تربیت کا کوئی موقع تھا۔ لاحالہ یہ تمام علوم و فنون آپ نے اپنے میکے ہی میں حاصل کئے ہوں گے۔ کیونکہ وہیں اس کا موقع تھا۔ حضرت ابو بکر صدیق رضی اللہ عنہ کے متعلق مشہور ہے کہ

ابن اسحاق کا بیان ہے کہ ابو بکر صدیق عرب کے سب سے زیادہ نسب دان تھے، علی

نے کہا ہے کہ وہ قریش میں، قریش کے انساب کو سب سے زیادہ جاننے والے تھے۔ ابن

اسحق نے السیرۃ الکبریٰ میں لکھا ہے کہ ابو بکر اپنی قوم میں نہایت محبوب، نہایت پسندیدہ

اور نرم اخلاق شخصیت تھے، اور قریش کے سب سے زیادہ نسب شناس تھے، اور

انساب میں جو خوبی یا نقص ہوتا تھا اس کے سب سے زیادہ واقف تھے۔ نہایت خلیق کاواری

تھے۔ لوگ ان سے ان کے علم، تجربات اور حسن مجالست کی وجہ سے محبت کرتے ہیں

تھے۔ (الاصابہ ص ۳۳۳ ج ۲)

اسلئے یہ تمام علوم و فنون نہیں مانپنے والد بزرگوار ہی سے حاصل ہو سکتے تھے اور حاصل ہونے ہوں گے لیکن مذکورہ روایت کے مطابق حضرت نوسال کی عمر میں آپ میکے سے رخصت ہو کر حضور اکرم صلی اللہ علیہ وسلم کے حظیرہ قدس میں تشریف لاپکی تھیں اور علوم شرعیہ کی تحصیل میں منہمک ہو چکی تھیں۔ عقل انسانی اسے کسی طرح بھی باور نہیں کر سکتی کہ ایک نوسال کی اظہار لڑکی اپنے میکے میں ان تمام علوم و فنون میں اس جہارت کی مالک ہو سکتی ہے کہ اس کا علم پوری امت کی عورتوں سے بڑھ جائے۔ اور کمال کا درجہ حاصل کر لے۔ سات سال سے پہلے تو کوئی بچہ یا لڑکی کچھ سیکھنے کے قابل بھی نہیں ہوتی۔ تو کیا دو سال کا عرصہ ان علوم و فنون کی اس یاری کی تکمیل کے لئے کافی سمجھا جاسکتا ہے کہ حضرت عروہ ابن الزبیر کو سارے عرب میں طب اشعر اور فقہ میں ان سے زیادہ عالم کوئی عورت ہی نظر آئے۔ لاحوالہ تسلیم کرنا پڑے گا کہ یہ روایت کہ رخصتی کے وقت حضرت عائشہ رضی اللہ عنہا کی عمر نوسال تھی یا نو غلط ہے یا اس میں کوئی ناپسندیدہ تصرف کیا گیا ہے۔ ہمارا خیال یہی ہے کہ اس روایت میں سے ذہنی کا لفظ یا تو سمجھا کسی راوی سے ساقط ہو گیا ہے یا عمدتاً ساقط کیا گیا ہے۔ جیسا کہ نمبر (۱) و (۲) و (۳) میں ثابت کیا جا چکا ہے۔ نکاح کے وقت حضرت عائشہ صدیقہ رضی اللہ عنہا کی عمر کسی طرح بھی سولہ سترہ سال سے کم اور رخصتی کے وقت انیس بیس سال سے کم نہیں بیٹھی۔ اتنے کثیر شوہراہ اور دلائل کے بعد کسی طرح بھی اس حدیث کو صحیح تسلیم نہیں کیا جاسکتا۔ بہر حال یہ تھی وہ حدیث جس کی سند پر اگرچہ کوئی اعتراض نہیں کیا جاسکتا لیکن درایت کے اعتبار سے وہ قطعاً غلط ہے۔

**ایک دوسری روایت** | سفر سنی کی شادیوں کے جواز پر بعض فقہاء کرام نے ایک دوسری روایت سے بھی استدلال کیا ہے جو اگرچہ غالباً صحاح کی روایت نہیں ہے۔ کیونکہ مجھے یہ روایت باوجود تلاش کے صحاح میں نہیں مل سکی لیکن بہر حال ایک روایت ہے: روایت یہ ہے:-

عن محمد بن اسحاق قال اخبرني عبد الله بن ابي بكر ابن حزام وعبد الله بن الحارث ومن لا ائھم عن عبد الله ابن شہادۃ قال كان الذی نرؤج رسول اللہ صلی اللہ علیہ وسلم محمد ابن اسحاق کا بیان ہے کہ مجھے عبد اللہ ابن ابی بکر بن حزام اور عبد اللہ ابن الحارث اور ایک ایسے آدمی نے بتایا جسے میں تمہم نہیں سمجھا کہ عبد اللہ ابن شہادۃ کا بیان ہے کہ جس شخص نے آنحضرت صلی اللہ علیہ وسلم کا نکاح

حضرت ام سلمہ رضی سے کیا تھا وہ ان کے بیٹے سلمہ تھے چنانچہ رسول اللہ صلی اللہ علیہ وسلم نے ان کا نکاح حضرت حمزہ کی صاحبزادی سے فرما دیا تھا اور یہ دونوں ان دنوں چھوٹے بچے تھے۔ مگر دونوں کی موت واقع ہو جانے کی وجہ سے یہ دونوں یکجا نہیں ہو سکے۔ رسول اللہ صلی اللہ علیہ وسلم فرمایا کرتے تھے کہ کیا میں نے سلمہ کی اس بات کا بدلہ کہ اس نے اپنی ماں کے ساتھ میرا نکاح کر لیا تھا، آتا دیا ہے؟

ام سلمة ابنا سلمة فزوجہ رسول اللہ صلی اللہ وسلم بنت حمزہ وھا صبیان صغیران فلم یجتمعا حتی ماتا فقال رسول اللہ صلی اللہ علیہ وسلم ہل جزیت سلمة بتزوجہ ایای امہ

(احکام القرآن لابن بکر الجصاص المراری)

(ج ۲: ۶۳)

یہ روایت سند کے اعتبار سے جیسی کچھ ہے وہ اہل علم پر مخفی نہیں ہے۔ لیکن برسبیل تنزیل اگر اس روایت کو قابل اعتماد بھی تسلیم کر لیا جائے تب بھی اس سے یہ استدلال کرنا صحیح نہیں ہے کہ چونکہ آنحضرت صلی اللہ علیہ وسلم نے ان دونوں چھوٹے بچوں کا نکاح کر دیا تھا۔ اس لئے آج بھی ہر شخص کے لئے ایسا کرنا جائز ہے۔ حضور اکرم صلی اللہ علیہ وسلم کے سلسلے میں قرآن کریم کی یہ تصریح موجود ہے کہ

بنی (صلعم) مسلمانوں پر ان کے نفسوں سے زیادہ حق رکھتے ہیں۔

الْبَنِيُّ اَوْلٰی بِالْمَوْتِ مِنْ نَفْسِهِمْ  
الاحزاب ۳۳

اور

پھر کسی مؤمن مرد اور مؤمن عورت کو یہ حق حاصل نہیں کہ جب اللہ اور اس کا رسول کسی بات کا فیصلہ فرمادیں تو انھیں اپنے کسی معاملے میں اختیار باقی ہے۔

وَمَا كَانَ لِأَنَّ مِنْ وَلَا مَوْصِيَةً إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ  
الاحزاب ۳۳

لہذا حضور اکرم صلی اللہ علیہ وسلم تو سلمہ اور بنت حمزہ رضی اللہ عنہما کا نکاح ان کی مرضی کے خلاف

بلوغ کے بعد ہی کر سکتے تھے۔ اس سے کہ فرق واقع نہیں ہوتا کہ آپ صلی اللہ علیہ وسلم کا نکاح ان سے

یا بالغی کی حالت میں۔ مگر یہ خصوصیت صرف حضور اکرم صلی اللہ علیہ وسلم ہی کو حاصل تھی۔ امت میں کوئی دوسرا شخص اس کا دعویٰ نہیں کر سکتا۔ لہذا آنحضرت صلی اللہ علیہ وسلم کے اس تصرف پر تیس کر کے عام مسلمانوں کو اس تصرف کا حق نہیں دیا جاسکتا۔

اس روایت کی ایک توجیہ بھی کی جاسکتی ہے کہ اس روایت میں تَرَوُجَ (شادی کرادی) کا لفظ مجازاً استعمال ہوا ہے۔ درحقیقت آپ نے نکاح نہیں کیا تھا بلکہ منگنی کا اعلان فرما دیا تھا لیکن آپ کی جانب سے منگنی کا اعلان بھی چونکہ اپنے اندر ایک قسم کی قطعیت لئے ہوئے تھا اس لئے اسی کو مجازاً تَرَوُجَ (شادی کرادی) سے تعبیر کر دیا گیا ہے۔

ہم پہلے بتا چکے ہیں کہ قرآن کریم نے نص صریح کے ساتھ شادی اور نکاح کی عمر بلوغ کو قرار دیا ہے۔ لیکن تم ظریفی ملاحظہ ہو کہ اس نص صریح کے علی الرغم ہمارے بعض علمائے کرام نے صغیر سنی کی شادیوں کیلئے خود قرآن کریم کی آیات بھی استدلال قرآن کی سعی نامشکور فرمائی ہے۔ ان استدلالات کی مضحکہ خیزی قابلِ صبر ہے اس وقت میرے سامنے ملک کے مقتدر چودہ علمائے کرام کا وہ تبصرہ ہے جو عائلی قوانین کے خلاف شائع کیا گیا ہے اور جس کی بڑی زبردست سیٹھی کی گئی ہے۔ یہ حضرات اس مسئلہ پر تکریر فرماتے ہیں کہ

قرآن کریم میں بالفاظ صریح ایسی لڑکی کے ساتھ نکاح کو جائز قرار دیا گیا ہے جس کو ابھی حیض نہ آیا ہو۔ سورۃ طلاق کی آیت نمبر ۴ میں بتایا گیا ہے کہ جن عورتوں کا حیض آنا بند ہو چکا ہو یا جن عورتوں کو ابھی حیض آنا شروع نہ ہوا ہو، ان کے معاملہ میں عدت طلاق تین مہینے ہے۔ اب ظاہر ہے کہ عدت طلاق کا سوال ہی اس وقت پیدا ہوتا ہے جبکہ پہلے نکاح ہو چکا ہو۔ اسی طرح قرآن مجید صریح طور پر اس لڑکی کے ساتھ نکاح کو جائز قرار دیتا ہے جس کو حیض آنا نہ شروع ہوا ہو۔ الخ -

ان چودہ حضرات علمائے کرام کے اس استدلال کو پڑھ کر میرا سر نہ امت سے جھکا جا رہا ہے کیونکہ یقیناً ان بلند مرتبت حضرات کو اتنی سی بات تو معلوم ہی ہوگی کہ اگر بیوی کو مقاربت سے پہلے ہی طلاق دیدی جائے تو بیوی پر طلاق کی عدت واجب نہیں ہوتی، قرآن کریم کا یہ مضمون حکم اور فقہائے امت کا یہ منفقہ فیصلہ ہے۔ تو اگر سورۃ طلاق کی آیت نمبر ۴ کا وہی کچھ مطلب ہے جو یہ حضرات باور کرنا چاہتے ہیں کہ

اس سے مراد کس اور نابالغ لڑکیاں ہیں جنہیں ابھی تک آیام آنے شروع ہی نہیں ہوئے کہ وہ تین مہینے کے حساب سے اپنی عدت پوری کر لیں، کیونکہ اس استدلال کے بموجب عدت طلاق کا سوال ہی اس وقت پیدا ہوتا ہے جبکہ پہلے نکاح ہو چکا ہو تو کیا ان حضرات کو یہ بات یاد دلانی جاسکتی ہے کہ عدت طلاق کا سوال ہی اس وقت پیدا ہوتا ہے جبکہ ان کس اور نابالغ لڑکیوں کے شوہروں سے نکاح کرنے کے بعد جنسی تسکین حاصل کرتے ہوئے ان سے مقاربت بھی کر چکے ہوں؟ کیونکہ عدت کے لئے جہاں نکاح ضروری ہے وہیں مقاربت کا وقوع بھی ضروری ہے۔ لہذا اگر اس آیت کریمہ سے ”بالفاظ صریح“ اور ”صریح طور پر“ نابالغ اور کس لڑکیوں سے نکاح کا جواز ثابت ہو سکتا ہے تو اس کے ساتھ ہی ”بالفاظ صریح اور“ صریح طور پر“ ان سے مقاربت کا جواز بھی ثابت ہو جاتا ہے۔ کیا قرآن کریم اسے جائز قرار دے سکتا ہے؟ معاذ اللہ تم معاذ اللہ! یہ قرآن کریم پر انتہائی افسوسناک اتہام ہے جس کا تصور بھی نہیں کیا جاسکتا۔

اس آیت میں درحقیقت ان عورتوں کی عدت کا حکم بیان کیا گیا ہے جو **آیت کریمہ کا صحیح مفہوم** | بالغ ہو چکی ہیں، جن کے شوہران سے مقاربت بھی کر چکے ہیں لیکن کسی بیماری یا عذر کی وجہ سے ان کو آیام نہیں آ رہے ہیں، عورتوں میں اس قسم کی مثالیں بکثرت پائی جاتی ہیں جس کی تصدیق آج تو ہر زمانہ کلینک سے کی جاسکتی ہے، اس کی دلیل بھی خود اسی آیت کریمہ میں موجود ہے کہ یہاں ان عورتوں کا بیان ہو رہا ہے جنہیں آیام آنے چاہئیں لیکن کسی عذر یا بیماری کی بنا پر انہیں آیام نہیں آ رہے۔ ہر وہ شخص جسے عربی زبان سے ذرا سا بھی مس ہے وہ جانتا ہے کہ عربی زبان میں ما اور لا معمولی اور سادہ نفی کے لئے آتے ہیں۔ اور لَمْ اور لَمْ تَا، غیر معمولی، مؤکد یعنی نفی محمد کے لئے آتے ہیں۔

مَا حَاضَتْ يٰ اَحْضٰنُ کے معنی ہیں ”انہیں آیام نہیں آئے“ اور لَمْ يَحْضُنْ اور لَمْ تَا حِضْنُ کے معنی ہیں ”انہیں ہرگز آیام نہیں آئے“ یا ”انہیں ابھی تک ہرگز آیام نہیں آئے“ بلاغت کا عام اصول یہ ہے کہ تاکید کا صیغہ اسی وقت استعمال کیا جاسکتا ہے جبکہ اس کے خلاف دوسری طرف سے کوئی ادعا یا باجاء ہو یا کم از کم اتقصائے حال کا تقاضا اس کے خلاف ہو۔ ورنہ تاکید کا صیغہ استعمال کرنا محض بے محل اور خلاف اصول ہوگا۔ اگر بات وہی ہوتی جو ہمارے علمائے کرام باور کرنا چاہتے ہیں تو یہاں مَا حَاضَتْ کا لفظ استعمال ہوتا، کیونکہ نابالغ اور کس لڑکیوں کے سلسلہ میں نہ تو کسی طرف سے یہ ادعا یا باجاء ہا ہے کہ انہیں آیام آچکے ہیں اور نہ ہی اتقصائے حال کا یہ تقاضا ہے کہ انہیں آیام آچکے ہوں۔ البتہ اگر طلاق دی ہوئی عورت بالغ ہے، اس کا شوہر اس

سے مقاربت بھی کر چکا ہے۔ بلکہ اس کے ایک آدھ سچے بھی ہو چکا ہے تو یہاں کم از کم اقتضائے حال کا تقاضا یہی ہے کہ ایسی عورت کو آیام آپچکے ہیں یا آ رہے ہیں لیکن کسی عذر یا بیماری کی وجہ سے ایسا نہیں ہو رہا ہے۔ لہذا ایسے موقع پر تاکید کا صیغہ استعمال کرنا بر محل بھی ہے اور مطابق اصول بھی۔

اس تفصیل کے بعد واضح ہو جاتا ہے کہ مذکورہ بالا آیت سے صغرسنی کی شادیوں کے جواز پر استدلال کرنا کس قدر غلط اور کتنا حمل ہے۔

بحث کا قی طویل ہو گئی ہے اس لئے مناسب ہو گا کہ جو باتیں گذشتہ صفحات میں پیش کی گئی ہیں۔ اب انہیں اپنے ذہن میں تازہ کر لیں اور انہیں دوبارہ مستحضر فرمائیں۔

## خلاصہ بحث

گذشتہ صفحات میں یہ حقائق ہمارے سامنے آچکے ہیں کہ صغرسنی کی شادیوں کا دراج عرب معاشرہ میں نہ اسلام سے پہلے عہد جاہلیت میں کہیں ملتا ہے اور نہ اسلام کے بعد عہد نبوت میں۔ حضور اکرم صلی اللہ علیہ وسلم کی ہدایات میں بھی کوئی ایسی ہدایت نہیں ملتی کہ صغیر السن لڑکوں اور لڑکیوں کا نکاح کیا جاسکتا ہے یا نہیں اور کیا جاسکتا ہے تو کس طرح و کس صورتوں میں انہیں نسخ نکاح کا اختیار ہو گا اور کن صورتوں میں نہیں ہو گا؟ وغیرہ وغیرہ حالانکہ ہر عہد کی قانونی ہدایات اس عہد کے رسوم و رواج اور واقعات و اجریات کا آئینہ اور مظہر ہوا کرتی ہیں۔

ہم یہ بھی دیکھ چکے ہیں کہ قرآن کریم نے نص صریح کے ساتھ بلوغ کو نکاح کی عمر قرار دیا ہے اور بقول مولانا امین احسن اصلاحی اس آیت قرآنی اور نص صریح کے بعد اس موضوع پر بحث و اختلاف کی کوئی گنجائش ہی باقی نہیں رہ جاتی۔

اس اجماع کی حقیقت بھی ہمارے سامنے بے نقاب ہو چکی ہے جس کا اس زور و شور سے دھندلانا پٹا جا رہا ہے کہ قاضی امام ابن شبرہ اور امام ابو العباس اصم جیسے فقہان نابالغ لڑکیوں کے نکاح کو بھی جائز نہیں سمجھتے تھے اور بقول امام ابن حزم نابالغ لڑکوں کے نکاح کو تو فقہاء کی ایک بڑی جماعت ناجائز قرار دیتی رہی ہے۔

حضرات علمائے کرام کی طرف سے صغرسنی کی شادیوں کے جواز پر دو ردائیں اور ایک قرآنی آیت پیش کی جاتی ہے پہلی روایت حضرت عائشہ رضی اللہ عنہا کی ہے کہ ان کا نکاح چھ سال کی عمر

میں اور خصیٰ نوسال کی عمر میں ہوگئی تھی۔ لیکن آپ دیکھ چکے ہیں کہ خود صحیح بخاری کی روایت اور تمام تاریخی شہادتیں اس کی تردید کرتی ہیں۔ حضرت اسماعیل بن ابی اسحاق نے حضرت فاطمہ رضی اللہ عنہا کی عمروں سے حضرت عائشہ رضی اللہ عنہا کی عمر کا جو فرق بتایا گیا ہے اس سے ثابت ہو جاتا ہے کہ نکاح کے وقت ان کی عمر کم از کم تیس سال ضرور تھی۔ اس وجہ سے ہم یہ سمجھنے پر مجبور ہیں کہ سہو یا قصداً اس روایت میں سے وہابی کا لفظ (عشورہ) کسی کاتب کی غلطی سے رہ گیا ہے اور اس طرح سولہ کچھ اور انیس کا نوٹن کیا ہے۔ اور یہ بات کوئی تعجب خیز نہیں ہے۔ جن حضرات کو کاتبوں کی اغلاط کا تجربہ ہے وہ اسے قطعاً مستبعد قرار نہیں دیں گے۔

رہ گئی دوسری روایت کہ آنحضرت صلی اللہ علیہ وسلم نے حضرت سلمہ رضی اللہ عنہ کا نکاح حضرت حمزہ رضی اللہ عنہ سے کر دیا تھا جبکہ دونوں صغیر السن بچے تھے تو اس کے متعلق بھی ہم بتا چکے ہیں کہ آپ تو کسی کی شادی اس کی مرضی کے خلاف جو ان ہونے کے بعد بھی کر دینے کا حق رکھتے تھے۔ اس واقعہ کو مثال بنا کر جبکہ اس کی سند بھی کچھ زیادہ ذریعہ نہیں ہے عام لوگوں کے لئے اس حق کو تسلیم کر لینا صحیح نہیں ہے۔

اس کے بعد آپ اس عبرتناک استدلال کی حقیقت بھی دیکھ چکے ہیں جو ہمارے علمائے کرام نے قرآن کریم کی ایک آیت سے فرمایا تھا کہ اس سے نہ صرف کسین سچوں کا نکاح ہی جائز ہو جاتا ہے بلکہ اس سے اس بواہوسی کا جواز بھی نکل آتا ہے کہ کم سن سچوں کو شہوت رانی کا شکار بھی بنایا جاسکتا ہے۔ اس کے بعد آپ یہ بھی دیکھ چکے ہیں کہ اس آیت کریمہ کا صحیح محل کیا ہے۔

ان تمام تفصیلات سے یہ بات واضح ہو جاتی ہے کہ جو حضرات صغیر سن کی شادیوں کے جواز کے قائل چلے آ رہے ہیں، ان کے پاس اس کی کوئی قابل اعتماد دلیل موجود نہیں ہے۔ یقیناً انہیں حضرت عائشہ رضی اللہ عنہا کی حدیث سے اشتباہ ہوا ہے۔ ان حضرات نے اس روایت کی سند کو دیکھ کر اسے صحیح تسلیم کر لیا اور اس کے نفس مضمون اور متن کے مضمرات پر غور نہیں فرمایا۔ ہمارا خیال یہی ہے کہ اس سلسلہ میں روایت کا کوئی تصور نہیں ہے بلکہ تصور اس کاتب کا ہے جس نے وہابی کا لفظ (عشورہ) اس میں سے سہو یا قصداً حذف کر دیا ہے۔

ہمیں یقین رکھنا چاہئے کہ ہمارے مقتدر علمائے کرام ان حقائق و شواہد کی روشنی میں اپنے موقف پر نظر ثانی فرمانے کی زحمت گوارا فرمائیں گے اور صغیر سن کی شادیوں کے سلسلہ میں اپنی اس شدید مخالفت احتراز فرمائیں گے جس کا مظاہرہ ان حضرات کی طرف سے آج تک برابر ہوتا رہا ہے۔